

اتحاد تنظیمات مدارس پاکستان کا اجلاس

محمد احمد حافظ

گزشتہ کچھ عرصہ سے سندھ گورنمنٹ کی جانب سے کچھ اس طرح کے اقدامات سامنے آ رہے ہیں جن سے اہل مدارس میں بجا طور پر تشویش پیدا ہو رہی تھی؛ چنان چاں صورت حال پر غور و خوض اور اس سلسلے میں لا جھ عمل تیار کرنے کے لیے ۲۲ ستمبر کو کراچی میں ”اتحاد تنظیمات مدارس پاکستان“ کا ایک بھرپور اجلاس منعقد ہوا۔ اجلاس کی صدارت شیخ الحدیث حضرت مولانا سلیم اللہ خان صاحب دامت برکاتہم (صدر اتحاد تنظیمات مدارس پاکستان) نے فرمائی۔ میزبان مولانا مفتی مذیب الرحمن صاحب تھے۔ اجلاس میں حضرت مولانا قاری محمد حیف جاندھری مذہبیم (نااظم اعلیٰ وفاق المدارس العربیہ پاکستان) مولانا ڈاکٹر لیین ظفر (وفاق المدارس التلفیہ پاکستان) مولانا ضیاء الرحمن (رباط المدارس الاسلامیہ پاکستان) مولانا امداد اللہ (جامعۃ العلوم الاسلامیہ بنوری ناؤن و ناظم وفاق المدارس صوبہ سندھ) مولانا قاری عبدالرشید (جامعۃ حسینیہ، شہزاد پور و نائب ناظم وفاق المدارس صوبہ سندھ) مولانا ریحان امجد علی نعمانی (تنظيم المدارس اہل سنت پاکستان) علامہ محمد فضل حیدری (وفاق المدارس الشیعہ) اور دیگر متعلقہ حضرات نے شرکت کی۔

اجلاس کے ایجنسی میں حکومت سندھ کا دینی مدارس کی رجسٹریشن تجدید میں تھا۔

☆..... اس میں کے مندرجات میں کہا گیا ہے کہ بل کی منظوری کے بعد اس کے نافذ ہونے سے پہلے اور بعد میں قائم ہونے والے تمام مدارس کو رجسٹریشن مشقیکیت حاصل کرنا ہو گا۔ (اس کا سیدھا سیدھا مطلب تمام مدارس کی ازسرور رجسٹریشن ہے۔)

☆..... رجسٹریشن مشقیکیت حاصل کرنے سے قبل مندرجہ ذیل مکملوں سے این اوسی حاصل کرنا ہوں گے:

۱..... ہوم ڈیپارٹمنٹ سندھ۔

۲..... متعلقہ ضلع کا ایس ایس پی۔

۳..... ذی کی آفس۔

۵..... سندھ بلڈنگ کنٹرول اتحاری۔

نیز اس مل میں یہ شق بھی شامل ہے کہ حکومت اور ضلعی رجسٹر ار کے پاس طاقت ہو گی کہ وہ اگر کوئی بھی مدرسہ ”قانون کی خلاف ورزی“ کرے یا امن و امان خراب کرے تو مدرسہ کو بغیر کسی شناوائی کے بند کر سکے گا۔

☆..... اخبارات کے ذریعے یہ خبریں بھی آئیں کہ مدارس کو ملے دا لے عطیات کو بھی کنٹرول کیا جائے گا اور کوئی ایک فرد پانچ ہزار سے زیادہ عطیہ نہیں دے سکے گا۔ اس سے زائد عطیہ دینے والوں کی چھان میں کی جاسکے گی۔
☆..... کچھ عرصہ تک یہ خبر بھی سامنے آئی تھی کہ سندھ کے مختلف شہروں میں ۷ ہزار ۲۲۷ مدارس کی جیوبلینگ کر لی گئی ہے۔ اس سلسلے میں کراچی، حیدر آباد، میر پور خاص، لاڑکانہ ڈویژن کا سروے مکمل کر لیا گیا ہے۔ جیوبلینگ کے بعد ان مدارس کی کسی بھی وقت فضائی نگرانی کی جاسکتی ہے، اور وہاں پر ہونے والی تمام ترقیات و حرکت پر نگاہ رکھی جاسکتی ہے۔

اتحاد تظییمات کے اجلاس کے آغاز میں ناظم اعلیٰ وفاق المدارس العربیہ پاکستان مولانا قاری محمد حنیف جالندھری مظلوم نے مجموعی صورت حال کا جائزہ لیتے ہوئے شرکاء اجلاس کو بتایا کہ سندھ حکومت صوبائی اسمبلی کے ذریعے جس بل کو منظور کرنے جا رہی ہے، اس کا بغور جائزہ لینے کے بعد یہ بات سامنے آتی ہے کہ یہ بل صراحتاً مدارس دشمنی پر بنی ہے۔ ۱۸۶۰ء کے سو سائی ایکٹ میں پرویز مسٹریف کے دور میں جو ترمیم ہوئی تھی اس میں بھی پہلے سے رجسٹرڈ مدارس کی نئے سرے سے رجسٹریشن نہ کرنے کی شق شامل کی گئی تھی، مگر سندھ کا بینہ میں جو بل پاس ہوا ہے اس میں قدیم و جدید (رجسٹرڈ اور غیر رجسٹرڈ) تمام مدارس کو نئے سرے سے رجسٹریشن کا پابند کیا گیا ہے۔ اور یہ رجسٹریشن پانچ این اوسی جاری ہونے کے بعد عمل میں لائی جائے گی۔ مدرسہ کو ہوم ڈپارٹمنٹ، ڈی سی افس، ایس ایس پی آفس، سندھ بلڈنگ کنٹرول اتحاری اور مکمل اوقاف (صوبائی وزارت مذہبی امور) سے این اوسی لینا ہوں گے۔ یہ بات سب لوگ جانتے ہیں کہ ایک محکمہ سے این اوسی لینا ہو تو اس کے لیے کتنے پاپڑ بیانا پڑتے ہیں؟! با اوقات مہینوں گذر جاتے ہیں، پھر رشوٹ کا بازار عیونہ لگا ہوتا ہے۔

دوسری بات یہ کہ متعلقہ ضلعی افسران جس دینی ادارے کے بارے میں اعتراض کریں گے اسے فوری طور پر بند کیا جاسکے گا اور اس سلسلے میں متاثرہ فریق کا موقف بھی نہیں سن جائے گا۔

اس مل کو مدارس کی تجدید رجسٹریشن سہولیات مہیا کرنے کا نام دیا گیا ہے؛ جب کہ عملاً مدارس کی مشکلات میں اضافہ کرنے اور دینی تعلیم پر شدید ضرب لگانے کے متراff ہے۔ پنجاب میں عید الاضحیٰ کے موقع پر کھالوں کے سلسلے میں اجازت نامے دینے کے لیے علماء کو جس طرح تکمیل کیا گیا وہ ایک الگ کہانی ہے۔ اجازت دے کرو اپس لے لی

گئی، کئی مرتبہ چکر لگوا کرا جا ست دینے سے انکار کر دیا گیا۔ بعض جگہوں پر مدارس کے علماء کورات ٹین بجے بلوایا گیا۔ اس طرح نگ کرنے کے لیے مختلف ہتھیارے استعمال کیے گئے۔ ان تجربات کی روشنی میں ہمیں کوئی خوش فہمی نہیں کہ سنده گورنمنٹ بھی دینی مدارس کے ساتھ اچھا سلوک روا رکھے گی۔ اس بل کی منظوری کے بعد مدارس کے لیے مشکلات کا طوفان کھڑا ہو جائے گا، اس لیے اس بل کا بھی سے رستہ روکا جانا چاہیے، اور ہمیں اس مجوزہ قانون کو کسی صورت تسلیم نہیں کرنا چاہیے۔ حضرت قاری صاحب مدظلہ نے شرکاء اجلas کو یہ بھی بتایا کہ حکومت کے ساتھ ہمارے جتنے بھی معاهدے ہوئے ہم ان معاهدوں سے کبھی چھپے نہیں ہٹے جب کہ حکومت نے ہمیشہ لیت ولع سے کام لیا۔ انہوں نے سنده حکومت کے مجوزہ بل کے سدباب کے لیے موڑ لائے عمل دینے کی ضرورت پر زور دیا۔

حضرت مولانا قاری محمد حنفی صاحب زید مجدد کی مفصل گفتگو کے بعد تمام شرکاء نے اپنی اپنی تجویز دیں۔

مولانا مفتی نبیل الرحمن نے اپنی گفتگو میں کہا کہ ہمیں اس بات پر حیرت ہے کہ یہ بل کہاں سے نازل ہوا، سنده گورنمنٹ کیوں آگے گے ہے، دوسرے صوبوں میں اس طرح کے بل کی کوئی سن گن نہیں؟؟! انہوں نے کہا کہ اس بل کا واضح ہدف یہ نظر آتا ہے کہ نہ ہب کو ریاست کی غلامی میں لے لیا جائے۔ اس بل کے پاس ہونے کی صورت میں اور اس پر عمل درآمد کی صورت میں مدارس نہ قائم رہ سکتے ہیں، نہ نئے مدارس بن سکتے ہیں۔ انہوں نے بتایا کہ ایک مہینہ قبل وزیر اعلیٰ کو ملاقات کے لیے خط لکھا گیا مگر بھی تک کوئی جواب نہیں آیا۔ وزیر اطلاعات صوبہ سنده مولا بخش چائز یوکمیج کیا گیا کہ ہم ملاقات کرنا چاہتے ہیں مگر انہوں نے بھی کوئی جواب نہیں دیا۔ اس سے معلوم ہوتا ہے کہ حکومت سنده پر کسی اور جانب سے دباؤ ہے کہ وہ اس کام کو کرے۔

شیخ الحدیث حضرت مولانا سالم اللہ خان صاحب مدظلہ صدر اتحاد تنظیمات مدارس نے لکھ کر جو تجویز ارشاد فرمائیں وہ حسب ذیل تھیں: (۱) کراچی میں کورنیٹریز سے ملاقات کی جائے، اور جزل راجیل شریف اور وزیر اعظم سے ملاقات کا حوالہ دیا جائے۔ (۲) تحصیل اور ضلع کی سطح پر تمام تنظیمات پر امن طور پر بڑے طلبہ اجتماعات منعقد کریں، اس طرح کرٹیک متأثر نہ ہو۔ (۳) تمام سیاسی جماعتوں کے ذمہ داروں سے رابطہ بھی مفید ہو سکتا ہے۔ (۴) بہر حال یہ ضروری ہے کہ اپنی موثر قوت کا اظہار کیا جائے۔

شرکاء اجلas میں تجویز دیتے ہوئے منبر و محراب کا مینڈیم استعمال کرنے کی ضرورت پر زور دیتے ہوئے کہا کہ خطبات جمع میں اس بل کے حوالے سے عوام کو آگئی دی جائے۔ اعلیٰ سطحی ملاقاتیں کر کے مسئلے کی علیینی بتائی جائے، خصوصاً وزیر اعلیٰ اور گورنمنٹ سے اتحاد تنظیمات کی قیادت ملاقات کر کے حکومت کے تحفظات معلوم کرے اور اپنے تحفظات بیان کرے۔ ملکی سیاسی نہیں قیادت سے بھی ملاقاتوں کا فیصلہ ہوا۔ نیز اس بات کا فیصلہ ہوا کہ تمام ثابت

چیل استعمال کرنے کے بعد اگر صورت حال میں بہتری نہیں آتی تو پھر دیگر آپشنز پر بھی غور کیا جائے گا..... نیز دو کمیٹیاں بنائی گئیں ایک کمیٹی اعلیٰ حکام (وزیر اعلیٰ سندھ، گورنر سندھ، ذی. جی. ریجنر، آئی جی پولیس، ایم این ایز، ایم پی ایز) سے ملاقات اور رابطے کے لیے جب کہ دوسری کمیٹی میڈیا سے مسلسل رابطہ رکھے گی۔

اتحاد تنظیمات مدارس کے طویل اجلاس کے بعد جامعہ نیمیہ میں پر لیں کانفرنس ہوئی۔ اس میں اتحاد تنظیمات مدارس کے سیکرٹری جزل مولا نامفتی نیب الرحمن نے متفقہ اعلامیہ پڑھ کر سنایا۔ اور صحافیوں کے سوالات کے جواب دیے۔ نیز وفاق المدارس العربیہ پاکستان کے جزل سیکرٹری مولا ناقاری محمد حنف جالندھری نے بھی پر لیں کانفرنس سے خطاب کیا۔ انہوں نے خطاب کرتے ہوئے کہا:

سنده حکومت کا مدارس کی رجسٹریشن کے بارے میں ترمیمی مل خودکش حملہ ہے، کسی کو مدارس پر شب خون نہیں مارنے دیں گے، مراد اعلیٰ شاہ نیشنل ایکشن پلان کی مراد نہیں سمجھی ہی نہیں، سنده حکومت مذکورات کے عمل کو سہوتاڑ کرنے سے باز رہے۔ ایکشن پلان میں رجسٹریشن ایکٹ میں ترمیم کرنے کا نہیں کہا گیا نہ مدارس کی رجسٹریشن کی بات ہوئی ہے اور مدارس اور وفاقی حکومت کے مابین رجسٹریشن کے حوالے سے اتفاق رائے موجود ہے۔ سنده حکومت نے نیا پنڈورہ باس کھولنے کی کوشش کی ہے جس کے اچھے اثرات مرتب نہیں ہوں گے۔ حضرت قاری صاحب نے صحافیوں کے سوالات کے جوابات دیتے ہوئے کہا کہ مختلف قومی شخصیات اور سیاسی و دینی جماعتوں کے قائدین اور دینی مدارس کے ذمہ داران سے رابطہ مہم شروع کر دی ہے۔

﴿اتحاد تنظیمات مدارس پاکستان کا اعلامیہ﴾

سنده حکومت اتحاد تنظیمات مدارس پاکستان کے ساتھ وعدے کی پاس داری کرے

تنظیمات مدارس کو اعتماد میں لیے بغیر پس پرداہ قانون سازی عدل کے فطری اصولوں کے خلاف ہے۔ اتحاد تنظیمات کا وفاقی حکومت سے ایک سال پہلے جو معاہدہ ہو چکا ہے، اُسی پر عمل درآمد کیا جائے۔ اتحاد تنظیمات مدارس پاکستان کے قائدین حضرت مولا نا سلیم اللہ خان، پروفیسر مفتی نیب الرحمن، مولا ناقاری محمد حنف جالندھری، مفتی محمد رفیق حنفی، مولا نا امداد اللہ، مولا نا عبد اللہ خالد، مولا ناقاری عبدالرشید، مولا ناضیاء الرحمن، مولا نایاں سین نظر، مولا نا افضل حیدری، مولا نا عبد الوہید اور مولا ناریجان امجد علی نعمانی نے پر لیں کانفرنس سے خطاب کرتے ہوئے کہا: ایک سال پہلے وفاق وزارت داخلہ، نیکطا اور دیگر اداروں کی مشویت کے ساتھ اتحاد تنظیمات مدارس پاکستان اور حکومت پاکستان کے درمیان ایک معاہدہ طے پایا ہے، جس میں مدارس کی رجسٹریشن اور اس کے لیے مطلوبہ امور اور

ڈینا کلکیشن کے لیے باقاعدہ پر فائزنا اور ضمیم جات کی منظوری دی گئی اور وفاقی وزارت داخلہ نے صوبوں سے بھی اس کے بارے میں رضامندی حاصل کی اور اس کی خاطر کافی کاوشیں کی گئیں، اتحادی تنظیمات مدارس پاکستان کی رکن پانچوں تنظیمات نے اسے قبول کیا۔ ہم نے قومی بیانیہ بھی باہمی اتفاقی رائے سے مرتب کیا اور اس میں ہمارا حصہ سب سے زیادہ تھا۔ اس کے جاری کرنے کے لیے وزیر اعظم پاکستان، چیف آف آرمی اسٹاف، تمام متعلقہ وفاقی وزارتوں اور حسas اداروں کی موجودگی میں فیصلہ گئی اجلاس ہونا تھا، جو ملک میں وقتاً فوقتاً پیش آمدہ حالات کی وجہ سے تاریخ مقرر کرنے کے باوجود موخر ہوتارہا۔ ضرورت اس امر کی تھی کہ اس پر عمل درآمد کیا جاتا، تاکہ حکومت اور دینی مدارس کی تنظیمات کے درمیان باہمی اعتماد کا رشتہ قائم رہے۔

صوبہ سندھ کی حکومت نے جسمودہ قانون ترتیب دیا ہے، اس کی تینیں ہو اتک نہیں لگتے دی گئی۔ صرف میڈیا سے رس رس کر لیعنی Leak ہو کر جو خبریں آتی رہیں، ان کی رو سے پہلے سے رجڑڈ مدارس کی ازسرنور جڑیش کی جائے گی، حالانکہ حکومت کے ساتھ گزشتہ تین عشروں کے تمام معاملات میں یہ طے ہے کہ جو مدارس سوسائٹی ایکٹ یا ٹرست ایکٹ کے تحت پہلے سے رجڑڈ ہیں، اُسے درست اور قانونی تسلیم کیا جائے گا۔ البتہ تمام مدارس اپنا ڈینا سال بہ سال فراہم کریں گے اور اس کا طریقہ کاربھی طے ہو چکا ہے۔ لہذا پہلے سے رجڑڈ مدارس کے لیے دوبارہ رجڑیش کی پابندی کی صورت قابل قبول نہیں ہے، یہ ملکی قانون کی نفع کے متراوف ہے اور سو فیصد یک طرف اور جانب دار ان اقدام ہے، بلکہ اس سے مدارس کے بارے میں تعصب کی بُو آتی ہے۔

رجڑڈ مدارس کو اس بات کا پابند بنانا کہ سندھ بلڈنگ کنٹرول اتحاری سے این اوی لیں، معمکنہ خیز بات ہے۔ ہمارا حکومت سے سوال ہے کہ وہ مدارس کو تعلیمی ادارے سمجھتی ہے یا نہیں؟ اگر جواب اثبات میں ہے، تو کیا صوبہ سندھ اور ملک بھر میں نرسری سے لے کر یونیورسٹی کی سطح تک ہزاروں کی تعداد میں پرائیوریٹ سیکٹر میں جو تعلیمی ادارے جا بجا قائم ہیں اور رفاقتی و تجارتی عمارتیں میں نہیں ہیں، بلکہ آبادیوں کے درمیان رہائشی عمارتیں اور فیلیٹس میں ہیں، کیا ان سب سے بھی سندھ بلڈنگ کنٹرول اتحاری سے این اوی لینے کا قانون بنایا گیا ہے؟ اگر جواب نفعی میں ہے اور یقیناً ایسا ہی ہے، تو پھر کیا دینی مدارس میں پڑھنے والے طلباء و طالبات اس ملک کے شہری نہیں ہیں؟ اس شرط کے تحت تو تقریباً اسی فیصد یا اس سے بھی زیادہ تعلیمی اداروں کو قانون بنانے کے اگلے دن تالے لگ جائیں گے اور حکومت کے لیے ایک ناقابل حل بحران پیدا ہو جائے گا۔ یہاں تو حال یہ ہے کہ رفاقتی اداروں میں سینکڑوں کی تعداد میں شادی ہال بنے ہوئے ہیں، فٹ پاٹھوں سے متصل راہداریوں پر بلند وبالا فلیٹ بنے ہوئے

ہیں، ان کے پیچھے با اثر سیاسی تو میں اور بلڈر زمانیا
ہے، کیا سندھ بلڈنگ کنٹرول اتحادی کے کسی نے اس کی جواب طلبی کی ہے؟۔

اسی طرح مجوزہ قانون کے تحت پہلے سے رجسٹرڈ مدارس کے بارے میں کہا جا رہا ہے کہ وہ متعدد مکملوں
یعنی سیکریٹری دا خلہ، متعلقہ ایس ایس پی اور وزارتِ مذہبی امور سے این اوی لیں، اس طرح کی امتیازی پابندیاں لگانا
دینی تعلیم کو کچلنے کے مترادف ہے، جب کہ دستورِ پاکستان کا آرٹیکل: 31 سیکشن 1 حکومت کو اس بات کا پابند کرتا ہے:
”پاکستان کے مسلمانوں کو انفرادی اور اجتماعی طور پر اپنی زندگی اسلام کے بنیادی اصولوں اور اساسی تصورات کے
مطابق مرتب کرنے کے قابل بنا نے کے لیے اور انہیں اسی سہولتیں مہیا کرنے کے لیے اقدامات یہے جائیں گے
جن کی مدد سے وہ قرآن پاک اور سنت کے مطابق زندگی کا مفہوم سمجھ سکیں۔“

ہم یہ بات ریکارڈ پر لانا ضروری سمجھتے ہیں کہ اس سے قبل گورنر ہاؤس میں گورنمنٹ جناب ڈاکٹر عشرت
الع Baldwin کی صدارت میں اتحادِ تظیماتِ مدارس پاکستان کی قیادت کا اسی مجوزہ قانون کے حوالے سے اجلاس ہوا
اور اس اجلاس میں اُس وقت کے مشیرِ مذہبی امور ڈاکٹر عبدالقیوم سورو نے یقین دلایا کہ مدارس کو اعتماد میں لیے بغیر
آن کے بارے میں کوئی قانون سازی نہیں کی جائے گی، سوال یہ ہے کہ بار بار اس یقین دہانی کی خلاف درزی کیوں
کی جا رہی ہے؟۔

ہم یہ بات بھی ریکارڈ پر لانا چاہتے ہیں کہ اتحادِ تظیماتِ مدارس پاکستان کے سیکریٹری جزل مفتی نیب
 الرحمن نے ٹی سی ایس کے ذریعے 21 اگست 2016 کو جناب سید مراد علی شاہ وزیر اعلیٰ سندھ کو خط بھیجا کہ اتحادِ
 تظیماتِ مدارس پاکستان کی قیادت کو ملاقات کا موقع عنایت فرمائیں، مگر پورا ایک مہینہ گزرنے کے باوجود ان کی
 طرف سے کوئی جواب نہیں آیا۔ مفتی نیب الرحمن نے مشیر اطلاعات جناب مولا جنش چاند یو مونیچ کیا کہ ضروری بات
 کرنی ہے، انہوں نے بھی کوئی جواب نہیں دیا۔

لہذا ہم برملایہ اعلان کر رہے ہیں کہ اتحادِ تظیماتِ مدارس پاکستان کو اعتماد میں لیے بغیر دینی مدارس کے
بارے میں جو بھی قانون سازی کی جائے گی، وہ ہمارے لیے قابلِ قبول نہیں ہوگی۔ دنیا بھر میں قانون سازی چوری
چھپنے ہیں ہوتی، بلکہ اس قانون سے متاثر ہونے والے طبقات اور اداروں کو اعتماد میں لیا جاتا ہے۔ اسلامیوں میں
قانون سازی کے لیے مجالسِ قائمہ کا مقصد اس کے سوا اور کیا ہے؟۔ اس وقت ملک نازک حالات سے گزر رہا ہے
، ہندوستان پاکستان دشمنی میں تمام حدود کو عبور کر رہا ہے اور قوی اتحاد کی بے حد ضرورت ہے۔ ہم یہ بات بھی ریکارڈ پر

لانا چاہتے ہیں کہ نیشنل ایکشن پلان میں مذہب و مسلک کو جو بطور خاص بدرجہ بنا لایا گیا ہے، اس پر تمام ترجیحات کے باوجود ملک و قوم کے بہترین مفاد میں ہم نے نیشنل ایکشن پلان اور اکیسویں آئینی ترمیم کی علاقانیہ طور پر مکمل حمایت کی اور اس پر عمل درآمد کے حوالے سے دینی مدارس و جامعات نے کوئی رکاوٹ پیدا نہیں کی، کیونکہ یہ ملکی سالمیت کے مفاد میں ہے۔ ہم نے ضرب عصب کی مکمل حمایت کی اور ملک کی داخلی و خارجی سلامتی کے لیے مسلح افواج کی بے پناہ قربانیوں کو خراج تحسین و عقیدت پیش کیا اور آج بھی ہم مسلح افواج کی پشت پکڑتے ہیں، تو ہمیں بتایا جائے کہ آخر مسئلہ کیا ہے۔

ہم نہایت ذمے داری کے ساتھ سندھ حکومت کو کہنا چاہتے ہیں کہ دینی مدارس کے بارے میں کسی بھی قانون سازی سے پہلے ہمیں اعتماد میں لیا جائے، یہ ہمارا جائز آئینی، قانونی، دینی اور بینادی حق ہے۔ ہم ہر ثبت، تعمیری اور غیر جانبدارانہ اقدام میں تعاون کریں گے اور جوبات ناقابل قبول ہے، اس کی اصلاح کے لیے ثبت تجویز دیں گے۔

ہم ہندوستانی حکومت کی طرف سے مقبوضہ کشمیر میں ڈھائے جانے والے بے پناہ مظالم کی شدید نہاد کرتے ہیں اور کشمیر کے مظلومین کو اپنی پوری اخلاقی حمایت کا لیقین دلاتے ہیں اور حکومت سے مطالبہ کرتے ہیں کہ مقبوضہ کشمیر کے مظلومین کے مسئلے کو عالمی سطح پر اجاگر کرنے کے لیے ہر ممکن حکمت عملی اختیار کی جائے اور اقوام متحده، اسلامی اسی اور حقوقی انسانی کے عالمی اداروں کو اس کی بابت جھوٹا جائے۔ اقوام متحده کی جزیل اسیبلی کے اجلاس کے موقع پر وزیر اعظم پاکستان نے جو اسلامی، سیکرٹری جزیل یوائین او، وزیر اعظم چین اور دیگر ہم ممالک اور اداروں کے ذمے داران سے جو مقبوضہ کشمیر کے مظلومین کے حق میں پیش رفت کی ہے، اُس کی تحسین کرتے ہیں۔

ہندوستان امریکہ کی سر پرستی میں اپنے آپ کو اس پورے خطے کا پولیس میں اور پر طاقت سمجھنے لگا ہے اور آئے دن پاکستان کو دھمکیاں دیتا ہے اور پاکستان کا سفارتی مقاطعہ اور تہا کرنے کی کوشش کر رہا ہے، ہم اس کی شدید نہاد کرتے ہیں اور اعلان کرتے ہیں کہ کسی بھی مشکل صورت حال میں پوری پاکستانی قوم اور سیاسی و دینی قوتیں اپنے دین و وطن کے تحفظ کے لیے بکھریں اور کسی بھی انتہائی اقدام سے گریز نہیں کریں گے۔

ہم نے طے کیا ہے کہ کل جمعۃ المبارک کے خطبات میں اس مجموعہ مل پر احتجاج کیا جائے اور عوام کو سندھ حکومت کے مدارس دشمن عزم کے بارے میں آگئی دی جائے گی۔ ☆☆